

Is-sehem tal-Istituzzjonijiet tal-UE fil-kostruzzjoni tal-Ewropa tal-lum

Bis-shubija fl-Unjoni Ewropea (UE) drajna nisimghu bi drittijiet u opportunitajiet. Ahna l-Maltin illum nistghu nghixu, nahdmu, nistudjaw u nirtiraw f'liema pajjiz irridu li hu membru tal-UE. Bl-istess munita (l-ewro) bhal 15-il pajjiz iehor tal-UE nistghu nsiefru fihom bla ma nsarrfu l-flus u nqabblu l-prezzijiet biex nixtru minfejn jaqblilna. Il-principju tal-għarfien reciproku jiggarrantixxi ċ-cirkolazzjoni tal-prodotti u s-servizzi fost is-27 pajjiz membru tal-UE. Illum għandna regoli li jserrhulna rasna kontra prodotti difettużi fis-suq. Hemm iktar kisbiet: it-tnehhija tad-dazji bejn l-Istati Membri; it-tnehhija tal-iċċekkar tal-passaporti mal-fruntieri f'bosta stati membri; il-kontroll fuq dhaħen tal-karozzi, l-ajruplani u l-industrija; id-drittijiet fil-post tax-xogħol; it-trahhis ta' tariffi fuq it-telefonati.

Dan kollu sar possibbli bis-saħħa ta' dawk li jissejhu l-istituzzjonijiet tal-UE. Meta 60 sena ilu nbeda l-proġett ta' għaqda bejn il-pajjizi Ewropej, il-politiċi Ewropej riedu jwaqqfu istituzzjonijiet f'livell Ewropew simili għal dawk ta' pajjiz sovrani. F'pajjiz sovrani il-gvern jipproponi u jimplementa l-ligijiet; il-parlament jirrappreżenta l-lehen taċ-ċittadin u jipprepara il-ligijiet mal-ministri; u l-qorti tiżgura li l-ligijiet ikunu interpretati sew.

Dawn l-istituzzjonijiet jinsabu wkoll fl-UE. Il-"gvern" tal-UE hu l-Kummissjoni Ewropea li tipproponi u timplementa l-ligijiet Ewropej u tippromwovi l-interess komuni. Il-Parlament Ewropew hu elett direttament miċ-ċittadini u jiddeċiedi dwar ligijiet godda Ewropej flimkien mal-Kunsill tal-Ministri (b'ministru minn kull stat membru). Il-Qorti Ewropea tal-Ġustizzja tiżgura li l-ligi Ewropea tiġi interpretata u applikata bl-istess mod fil-pajjizi kollha tal-UE.

Ix-xogħol li jwettqu dawn l-istituzzjonijiet jorbot u jolqot lil hinn mill-fruntieri, liċ-ċittadini kollha li jinsabu fil-pajjizi tal-UE. Jigifieri l-ligijiet tal-UE jqisu lis-27 stat membru bħala komunità waħda bla fruntieri.